राज्याची सामायिक सुविधा निर्माण करण्याकरीता 
उद्योग समूह प्रकल्पांना अनुदान योजनेंतर्गत राईस 
मिल क्लस्टर, पवनी जि.भंडारा या उद्योग समूह 
प्रकल्पाच्या सामायिक सुविधा केंद्र उभारणीसाठी 
अनुदान मंजूर करण्याबाबत. 


महाराष्ट्र शासन 
उद्योग, ऊर्जा व कामगार विभाग 
शासन निर्णय क्र. क्लस्टर-२०२२/ प्र.क्र.७५/ उद्योग-७, 
मंत्रालय, मुंबई - ४०० ०३२. 
दिनांक ३०/०३/२०२२ 


संदर्भ:- १) केंद्रीय सूक्ष्म, लघु व मध्यम उपक्रम मंत्रालय, भारत सरकार यांची MSE-CDP 
योजनेबाबतची मार्गदर्शक तत्त्वे. 
२) उद्योग, ऊर्जा व कामगार विभाग, शासन निर्णय क्र. एसएमई-२००९/ (२२९)/ उद्योग-७, 
दिनांक ०९/०६/२०१०. 
३) उद्योग, ऊर्जा व कामगार विभाग, शासन निर्णय क्र. एसएमई-२०१०/ (१०१७)/ उद्योग-७, 
दिनांक २२/१०/२०१०. 
४ उद्योग, ऊर्जा व कामगार विभाग शासन परिपत्रक क्र.एसएमई-२०१०/प्र.क्र.१०१७/ 
उद्योग-७, दिनांक ०२/०६/२०१५. 
५) केंद्र शासनाचे अंतिम मंजूरी आदेशा क्र. 9(&§9)/ CDD/CFC/Rice/Bhandara/ 204g, 
दिनांक ०८/०८/२०१९. 
६) उद्योग संचालनालयाचे मंजुरी आदेडा क्र. Di/Cluster/Sanction Order/Rice Mill 
Cluster/Pauni/C-3822, दिनांक ०९/०३/२०२२. 
७) उद्योग उप संचालक(औसशा), उद्योग संचालनालय, मुंबई यांचे पत्र क्र. उस/ औसशा/ 
राईस मिल क्लस्टर/पवनी/भंडारा/२०२२ /ओ-४७२, दिनांक २२/०३/२०२२. 
प्रस्तावना:- 
केंद्र शासनाच्या सूक्ष्म व लघु उपक्रम - समूह विकास योजनेतून (एमएसई-सीडीपी) प्रकल्प 
उभारणीस हातभार लावण्याच्या दृष्टीने तसेच प्रकल्पाच्या किफायतशीरपणात वाढ होणेसाठी 
“राज्याची सामायिक सुविधा निर्माण करण्याकरिता उद्योग समूह प्रकल्पांना अनुदान योजना” ही 
योजना दिनांक ०९/०६/२०१० च्या शासन निर्णयान्वये जाहीर करण्यात आलेली आहे. तसेच दिनांक 
२२/१०/२०१० रोजीच्या शासन निर्णयान्वये सदर योजनेंतर्गत राज्य शासनाचा सहभाग प्रकल्प 
किंमतीच्या १०% इतका (उच्चत्तम अनुदान मर्यादा रुपये १.५० कोटी) निश्चित करण्यात आळेला आहे. 
सदर योजनेंतर्गत केंद्र शासनाने त्यांच्या दिनांक ०८/०८/२०१९ रोजीच्या आदेशान्वये राईस मिल 
क्लस्टर, पवनी जि.भंडारा या औद्योगिक समूह प्रकल्पास सामायिक सुविधा केंद्र उभारणीसाठी अंतिम 
मंजूरी दिली असून प्रकल्प उभारणींतर्गत रुपये १.५० कोटी राज्य शासनाचे सहभाग अनुदान अभिप्रेत 
केले आहे. 
२. सूक्ष्म, लघु उपक्रम- समूह विकास योजनेच्या (MSE-CDP) मार्गदर्शक सूचनांप्रमाणे सदर 
योजनेंतर्गत मंजूरीप्राप्त प्रकल्पांना केंद्र शासनाचे मंजूर अनुदान ४०:३०:३० या प्रमाणात वितरीत 
करण्यात येते. तसेच केंद्र शासनाचे मंजूर अनुदान वितरीत होणेसाठी विशेष हेतू वाहन संस्थेची 
सहभाग वर्गणी १००% जमा असणे तसेच राज्य शासनाचे सहभाग अनुदान केंद्र शासनाच्या प्रस्तावित 


शासन निर्णय क्रमांकः क्लस्टर-२०२२/ प्र.क्र.७५/ उद्योग-७, 


अनुदानाच्या प्रमाणात वितरीत होणे आवश्‍यक आहे. तथापि, MSE-CDP योजनेच्या सुधारीत 
मार्गदर्शक सूचनांनुसार प्रकल्प मंजूरीप्रमाणे विशोष हेतू वाहन संस्थेची सहभाग वर्गणी १००% जमा 
असल्यास तसेच राज्य शासनाचे सहभाग अनुदान एकाच टप्प्यात (one-go) वितरीत केल्यास संबंधीत 
प्रकल्पास केंद्र शासनाच्या मंजूर अनुदानापैकी ५०% अनुदान एकाच टप्प्यात वितरीत करण्यात येते. 


३. राईस मिल क्लस्टर, पवनी जि.भंडारा या समूह प्रकल्पाने प्रकल्प उभारणीकरीता त्यांचा 
सहभाग १००% पूर्तता केली असून संबंधित प्रकल्पास राज्य शासनाचे सहभाग अनुदान एकाच टप्प्यात 
(one-go) वितरीत केल्यास योजनेच्या सुधारीत मार्गदर्शक सूचनांनुसार केंद्र शासनाचे एकूण मंजूर 
अनुदान रुपये १०५०.०० लक्ष रकमेपैकी रुपये ५२५.०० लक्ष इतकी रक्कम प्राप्त होईल. त्यामुळे 
राज्यातील प्रकल्प जलदगतीने पूर्ण होणेसाठी राईस मिल क्लस्टर, पवनी जि.भंडारा या औद्योगिक 
समूह प्रकल्पास रुपये १५० लक्ष इतकी रक्कम राज्य शासनाच्या सहभाग अनुदानापोटी वितरीत 
करण्याची बाब शासनाच्या विचाराधीन होती. 


शासन निर्णय:- 

केंद्र शासनाने सूक्ष्म व लघु उपक्रम-समूह विकास योजनेंतर्गत (MSE-CDP) राईस मिल 
क्लस्टर, पवनी जि.भंडारा या प्रकल्पास सामायिक सुविधा केंद्र उभारणीसाठी दिनांक ०८/०८/२०१९ 
रोजीच्या आदेशान्वये अंतिम मंजूरी दिली असून एकूण मंजूर प्रकल्प किंमत रुपये १६३६.४० लक्ष 
इतकी असून त्याअंतर्गत केंद्र शासनाचे अनुदान रुपये १०५०.०० लक्ष व राज्य शासनाचे सहभाग 
अनुदान रुपये १५०.०० लक्ष इतके आहे. त्याअनुषंगाने राईस मिल क्लस्टर, पवनी जि.भंडारा या 
औद्योगिक समूह प्रकल्पास प्रकल्प मंजूरीप्रमाणे राज्य सहभाग अनुदान रुपये १५०.०० लक्ष (अक्षरी एक 
कोटी पन्नास लक्ष फक्त) इतकी रक्कम प्रस्तुत योजनेतील तरतूदीनुसार वितरीत करण्यास या शासन 
निर्णयान्वये मान्यता देण्यात येत आहे. 


२. विकास आयुक्‍त (उद्योग), उद्योग संचालनालय, मुंबई यांनी रुपये १५०.०० लक्ष (अक्षरी एक 
कोटी पन्नास लक्ष फक्त) ही रक्‍कम शासकीय कोषागारातून काढून राईस मिल क्लस्टर, पवनी 
जि.भंडारा या प्रकल्पाच्या विशेष हेतू वाहन संस्थेला देण्याची व्यवस्था करावी. उपरोक्त रुपये १५०.०० 
लक्ष (अक्षरी एक कोटी पन्नास लक्ष फक्त) ही रक्‍कम आहरण व संवितरण करावयाचे अधिकार विकास 
आयुक्‍त (उद्योग), उद्योग संचालनालय, मुंबई यांच्या कार्यालयातील लेखा अधिकारी यांना देण्यात येत 
आहेत. 


३. विकास आयुक्त (उद्योग), उद्योग संचालनालय, मुंबई यांनी सदर विशेष हेतू वाहन संस्थेच्या 
प्रगतीवर व दिलेल्या शासकीय भागभांडवलाच्या सुयोग्य वापरावर व विनियोगावर देखरेख ठेवण्याची 
आवर्यक ती कार्यवाही करावी. 


४. वित्त विभागाचे शासन निर्णय क्र. अर्थसं २०२१/ प्र.क्र.४८/ अर्थ-३ , दिनांक २४/०६/२०२१ व 
त्यासोबतचे परिशिष्टातील तरतुदीनुसार तसेच त्याअनुषंगाने उद्योग संचालनालयाकडून प्राप्त 
माहितीनुसार असे प्रमाणित करण्यात येते की, राईस मिल क्लस्टर, पवनी जि.भंडारा या प्रकल्पास 
केंद्र शासनाने त्यांच्या दिनांक ०८/०८/२०१९ रोजीच्या आदेशान्वये अंतिम मंजूरी दिलेली आहे. उद्योग 
विभागाचे शासन परिपत्रक क्र. एसएमई-२०१०/(१०१७)/उद्योग-७, दिनांक २२/१०/२०१० अन्वये 
राज्य शासनाचे आर्थिक सहभागासंबंधी अनुदानाची कमाल मर्यादा निश्चित केलेली आहे. सदर 
मर्यादेच्या अधिन राहून उद्योग संचालनालयाने दिनांक ०९/०३/२०२२ रोजी संबंधीत प्रकल्पाचे 


पृष्ठ ३ पैकी २ 


शासन निर्णय क्रमांकः क्लस्टर-२०२२/ प्र.क्र.७५/ उद्योग-७, 


अनुदान मंजूरी आदेश निर्गमित केळे आहेत. तसेच सदर प्रकल्पास प्रथमत:च अनुदान वितरीत 
करण्यात येत आहे. त्यामुळे उपयोगिता प्रमाणपत्र व महालेखापाल यांचे आक्षेप यांचा प्रश्न Seda 
नाही. या अटीची पूर्तता होत आहे. तर सदर योजना वैयक्तिक लाभार्थ्यांची नाही, बांधकाम विषयक 
प्रस्ताव नाही, त्यामुळे या व इतर अटी लागू होत नाहीत. 


५. याकरीता होणारा खर्च “मागणी क्रमांक के-७, २८५१-ग्रामोद्योग व लघु उद्योग, (००) १०२ 
लघुउद्योग-केंद्र पुरस्कृत योजना (००) (२३) मंजूर औद्योगिक समूह प्रकल्पांतर्गत सामायिक व पायाभूत 
सुविधा विकास योजना-नकेंद्र शासनाच्या सूक्ष्म व लघु उपक्रम-समूह विकास कार्यक्रम व औद्योगिक 
पायाभूत सुविधा विकास श्रेणीवाढ (आयआययूएस) (२८५१ ५४०६) ३३-अर्थसहाय्य (योजनांतर्गत)” या 
लेखाशिर्षाखाली खर्ची टाकण्यात यावा व तो सन २०२१-२२ या वित्तीय वर्षामध्ये या लेखाशिर्षाखाली 
मंजूर केलेल्या अर्थसंकल्पीय तरतुदीतून भागविण्यात यावा. 


६. हा शासन निर्णय वित्त विभागाचे शासन निर्णय क्र. अर्थसं २०२१/ प्र.क्र.४८/ अर्थ-३ , दिनांक 
२४/०६/२०२१, दिनांक १४/१०/२०२१, दिनांक ०३/०२/२०२२, दिनांक १७/०३/२०२२ व 
त्यासोबतच्या परिशिष्टामधील तरतूदीनुसार, नियोजन विभागाच्या अनौपचारीक संदर्भ क्र.८५/१४६१, 
दिनांक २५/०३/२०२२ तसेच वित्त विभागाच्या अनौ. संदर्भ क्र.१३५/२०२२/व्यय-१६, दिनांक 
२८/०३/२०२२ अन्वये प्राप्त सहमतीनुसार निर्गमित करण्यात येत आहे. 


७. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर 
उपलब्ध करण्यात आला असून त्याचा सांकेतांक २०२२०३३०१८३३०२६७१० असा आहे. हा शासन 
निर्णय डिजीटल स्वाक्षरीने साक्षांकीत करून काढण्यात येत आहे. 


महाराष्ट्राचे राज्यपाल यांच्या आदेशानुसार व नावाने, 
RAJEEV VITTHAL 
RAJMANE 


ITTHAL RAJMANE 


(राजीव राजमाने) 
कार्यासन अधिकारी, महाराष्ट्र शासन 
प्रति, 
१) विकास आयुक्त (उद्योग), उद्योग संचालनालय, मुंबई-३२. (मूळ शाईच्या पाच प्रती) 
२) महालेखापाल, (लेखा व अनुज्ञेयता/लेखापरिक्षा), महाराष्ट्र-१/२, मुंबई/ नागपूर. 
३) अधिदान व लेखा अधिकारी, मुंबई. 
४) निवासी लेखापरिक्षा अधिकारी, मुंबई. 
५) संचालक, लेखा व कोषागारे, संगणक कक्ष, नवीन प्रशासन भवन, ५ वा मजला, मुंबई. 
६) उद्योग सह संचालक, नागपूर विभाग. (उद्योग संचालनालयामार्फत) 
) 
) 
) 
) 
) 
) 


७ महाव्यवस्थापक, जिल्हा उद्योग केंद्र, भंडारा. (उद्योग संचालनालयामार्फत) 

८) राईस मिल क्लस्टर, पवनी जि.भंडारा. (उद्योग संचालनालयामार्फत) 

९) नियोजन विभाग (कार्यासन १४६१), मंत्रालय, मुंबई-३२. 
१०) वित्त विभाग (कार्यासन व्यय-१६), मंत्रालय, मुंबई-३२. 
११) अवर सचिव (कार्यासन प्रशासन-१), उद्योग, ऊर्जा व कामगार विभाग, मंत्रालय, मुंबई-३२. 
१२) निवड नस्ती (कार्यासन उद्योग-७. 

